

भाग ४

श्री ५ को सरकार
मन्त्रिपरिषद् सचिवालयको
सूचना १

पञ्चायत तथा स्थानीय विकास मन्त्रालयका सचिव श्री मुक्तिप्रसाद काफ्ले धनकुटामा हुने पञ्चायत अनुदेशक गोष्ठीमा भागलिन त्यसतर्फ जानुभएकोले उहाँ फर्की हाजिर नभएसम्मका लागि सो सचिव पदमा निजामती सेवा नियमावली, २०२१ को नियम ८.२ को उपनियम (१) को खण्ड (क) ले दिएको अधिकार प्रयोग गरी श्री ५ को सरकारले सोही मन्त्रालयका अतिरिक्त सचिव श्री तेजप्रसाद उपाध्यायलाई मिति २०४२।१।१६ देखि कायम मुकायम मुकरर गरेको छ।

सूचना २

सामान्य प्रशासन मन्त्रालयको अतिरिक्त समूहमा रही राष्ट्रिय योजना आयोगको सह-सदस्य पदमा नियुक्त भएका देहायका राजपत्राङ्कित विशिष्ट श्रेणीका अधिकृतहरूको पाँच वर्षको अवधि मिति २०४२।१।१६ मा पुगेको हुँदा श्री ५ को सरकारको मिति २०४२।१।१४ को निर्णयानुसार निजामती सेवा नियमावली, २०२१ को नियम ७ क १ को उप-नियम (१) बमोजिम उहाँहरूलाई मिति २०४२।१।१६ देखि सरकारी नोकरीको साथै उक्त सह-सदस्य पदसमेतबाट अवकाश दिइएको छ।

क्र.सं.	नाम र थर	पद र कार्यालय
१.	श्री वेदबहादुर खड्का	विशिष्ट श्रेणी, सामान्य प्रशासन मन्त्रालय, अतिरिक्त समूह।
२.	श्री पशुपतिप्रताप शाह	विशिष्ट श्रेणी, सामान्य प्रशासन मन्त्रालय, अतिरिक्त समूह।

सूचना ३

श्री ५ को सरकारले निजामती सेवा नियमावली, २०२१ को नियम ७ क १ को उप-नियम (१) ले दिएको अधिकार प्रयोग गरी नेपाल प्रशासन सेवा, राजपत्राङ्कित विशिष्ट श्रेणी (सामान्य प्रशासन मन्त्रालय, अतिरिक्त समूह) का श्री शंकरकृष्ण मल्लको पाँच वर्षको अवधि मिति २०४२।१।१६ मा पुगेकोले मिति २०४२।१।१७ देखि ३ वर्षको अवधि थप गरेको छ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१५८